



jkVh; mnwHk'k fodkl ifj"kn~

قومی کونسل برائے فروغ اردو زبان

Website.: www.urducouncil.nic.in

E-mail.: urducouncil@gmail.com

: urduduniyancpul@yahoo.co.in

National Council for Promotion of Urdu Language

Ministry of Human Resource Development
Government of India

فروغ اردو بھوان

Farogh-e-Urdu Bhawan

FC-33/9, Institutional Area

Jasola, New Delhi-110025

Dated: 04/09/2017

ہندوستان کے ہر کونے تک پہنچنا چاہتی ہے قومی اردو کونسل : پروفیسر ارتضیٰ کریم

مالی تعاون اسکیموں کے لیے درخواستیں 30 ستمبر تک جمع کی جاسکتی ہیں

قومی اردو کونسل کا دائرہ کار روز وسیع سے وسیع تر ہوتا جا رہا ہے۔ یہ ادارہ مختلف سطحوں پر اردو زبان و ادب کے فروغ کے لیے کام کر رہا ہے۔ اسی لیے دنیا میں اسے اردو کا سب سے بڑا ادارہ ہونے کا شرف حاصل ہے۔ یہ ادارہ صرف ہندوستان تک محدود نہیں ہے بلکہ اس کی سرگرمیوں کا دائرہ مختلف بیرونی ممالک تک پھیلا ہوا ہے۔ قومی اردو کونسل جہاں عالمی سطح کی کانفرنس کا انعقاد کرتی رہی ہے، وہیں ہر سال مختلف اسکیموں کے تحت ادیبوں، رضا کار تنظیموں و دیگر اداروں کو مالی اعانت بھی فراہم کرتی ہے۔ اردو، فارسی اور عربی کے مسودات کی اشاعت اور پروجیکٹ پر مالی تعاون کے علاوہ کونسل کتب و رسائل کی تھوک خریداری اسکیم کے تحت بھی مالی تعاون دیتی ہے۔ کونسل کی ان اسکیموں سے زیادہ تر ہندوستان کے طول و عرض کے اردو داں افراد فیض یاب ہوتے ہیں، مگر بہت سے علاقے اب بھی ایسے ہیں جہاں کے لوگ ان اسکیموں سے واقف نہیں ہیں اس لیے وہ ان اسکیموں سے فائدہ اٹھانے سے محروم رہ جاتے ہیں۔ اس لیے کونسل یہ کوشش کر رہی ہے کہ اس کی رسائی ان علاقوں تک بھی ہو اور ایسے علاقوں سے وابستہ مجاہدین اور کوترنجی طور پر مالی تعاون دیا جائے۔ یہ باتیں قومی اردو کونسل کے ڈائریکٹر پروفیسر ارتضیٰ کریم نے گرانٹ ان ایڈ سے متعلق ایک میٹنگ میں کہیں۔ انھوں نے یہ بھی کہا کہ کونسل عالمی و قومی سطح کی کانفرنس، ورکشاپ اور مشاعروں کے لیے بھی مالی تعاون دیتی ہے، جو رضا کار تنظیمیں، سوسائٹی، ٹرسٹ مرکزی یا ریاستی سطح پر گزشتہ تین سالوں سے رجسٹرڈ ہوں اور NitiayogNGOPortal Darpan <http://ngo.darpan.gov.in> پر اندراج کرا چکے ہوں، وہ بھی ان اسکیموں سے فائدہ اٹھا سکتے ہیں۔

انھوں نے کہا کہ گرانٹ ان ایڈ کی تمام اسکیموں کے لیے درخواستیں جمع کرنے کی آخری تاریخ 30 ستمبر 2017 طے کی گئی ہے۔ انھوں نے اردو اخبارات اور اردو جاننے والے افراد سے خاص طور پر اپیل کی ہے کہ قومی اردو کونسل کی مالی اسکیموں کے تعلق سے خبریں اپنے دوست احباب اور دور دراز علاقوں تک پہنچانے کی کوشش کریں تاکہ قومی اردو کونسل کی مالی تعاون کی اسکیموں سے ہر وہ شخص فائدہ اٹھا سکے جو جذباتی یا ذہنی طور پر اردو سے وابستہ ہے۔ انھوں نے یہ بھی کہا کہ کونسل کی ویب سائٹ پر تمام تفصیلات موجود ہیں۔ اس لیے خواہشمند حضرات اردو کونسل کی لنک <http://www.urducouncil.nic.in/scheme/html> پر کلک کر کے دیگر تفصیلات کے علاوہ فارم بھی ڈاؤن لوڈ کر سکتے ہیں۔

(رابطہ عامہ سیل)